

പതിനാലാം കേരള നിയമസഭ

പതിനാറാം സമ്മേളനം

നക്ഷത്ര ചിഹ്നമിടാത്ത ചോദ്യം :638

29.10. 2019 ൽ മറുപടിക്ക്

വൈദ്യുതി ബോർഡിന്റെ നഷ്ടവും ക്ഷിപ്രീകയും

ചോദ്യം

ശ്രീ.കെ.ജെ.മാക്സി

മറുപടി

ശ്രീ.എം.എം.മണി

(വൈദ്യുതി വകുപ്പ് മന്ത്രി)

<p>(എ) വൈദ്യുതി ബോർഡിന്റെ നിലവിലെ നഷ്ടം എത്ര കോടി രൂപയാണെന്ന് അറിയിക്കുമോ;</p> <p>(ബി) 2018, 2019 വർഷങ്ങളിൽ സാമ്പ്രദായികമായ പ്രളയവും ഉരുൾ പൊട്ടലും മൂലം വൈദ്യുതി ബോർഡിന് എത്ര തുകയുടെ നഷ്ടം സംഭവിച്ചുവെന്ന് അറിയിക്കുമോ;</p> <p>(സി) 2018-19 വർഷത്തെ ഓഡിറ്റ് പ്രകാരം വൈദ്യുതി ബോർഡിന് നഷ്ടം എത്ര കോടി രൂപയായി കുറയ്ക്കുവാൻ കഴിഞ്ഞുവെന്ന് വ്യക്തമാക്കുമോ; ആയത് 2016-17, 2017-18 എന്നീ വർഷങ്ങളിലേയ്ക്കുമായി താരതമ്യം ചെയ്തതിന്റെ വിശദാംശം ലഭ്യമാക്കുമോ;</p> <p>(ഡി) നഷ്ടം കുറയ്ക്കുവാൻ വൈദ്യുതി ബോർഡ് എന്തൊക്കെ നടപടികൾ സ്വീകരിച്ചു വരുന്നുവെന്ന് വ്യക്തമാക്കുമോ;</p>	<p>(എ) 2018-19 - ലെ കണക്ക് പ്രകാരം വൈദ്യുതി ബോർഡിന്റെ നിലവിലെ നഷ്ടം 290 കോടി രൂപയാണ്.</p> <p>(ബി) 2018 ഓഗസ്റ്റ് മാസം മദ്ധ്യത്തോടെ കേരളത്തെ പിടിച്ചുകയ്കിച്ച് പ്രളയത്തിൽ ഏറ്റവുമധികം നാശനഷ്ടം സംഭവിച്ച മേഖലകളിൽ ഒന്നായി വൈദ്യുതിരംഗമാണ്. പ്രതിഷ്ഠാപനങ്ങളുടെ പുനർനിർമ്മണത്തിനു മാത്രം KSEBയ്ക്ക് 351.60 കോടി രൂപയുടെ ചിലവ് കണക്കാക്കിയിരുന്നു. 2019 ആഗസ്റ്റ് മാസം വീശിയടിച്ച കാറ്റിലും കനത്തമഴയെ തുടർന്നുണ്ടായ പ്രളയത്തിലും ഉരുൾപൊട്ടലിലും കെഎസ്ഇബിക്ക് കനത്ത നാശനഷ്ടമാണ് ഉണ്ടായിട്ടുള്ളത്. കണക്കുകൾ പ്രകാരം ഉത്പാദനം, പ്രസരണ, വിതരണ ശൃംഖലകൾ പ്രളയപൂർവ്വസ്ഥിതിയിൽ എത്തിക്കാൻ 243.05 കോടി രൂപ ചിലവ് കണക്കാക്കിയിരുന്നു.</p> <p>(സി) ഓഡിറ്റ് ചെയ്ത അക്കൗണ്ട് പ്രകാരം 2016-17 - ൽ 1494 കോടി രൂപയും, 2017-18 - ൽ 784 കോടി രൂപയും, 2018-19 - ൽ 290 കോടി രൂപയുമാണ് ബോർഡിന്റെ നഷ്ടം. 2016-17 വർഷവുമായി താരതമ്യം ചെയ്യുമ്പോൾ 2018-19 - ൽ 1204 കോടി രൂപയുടെ നഷ്ടം കുറഞ്ഞിട്ടുണ്ട്. 2017-18 മായി താരതമ്യം ചെയ്യുമ്പോൾ 2018-19-ൽ 494 കോടി രൂപയുടെ നഷ്ടം കുറഞ്ഞിട്ടുണ്ട്.</p> <p>(ഡി) കെ.എസ്.ഇ.ബി. ലിമിറ്റഡ് നഷ്ടം കുറയ്ക്കുന്നതിന്റെ ഭാഗമായി താഴെപ്പറയുന്ന നടപടികൾ സ്വീകരിച്ചിട്ടുണ്ട്.</p> <p>(i) മുൻകാലങ്ങളിലെന്നപോലെ ഉയർന്ന നിരക്കുള്ള വായ്പകൾ തിരിച്ചടച്ച് കുറഞ്ഞ പലിശയുള്ള വായ്പകളാക്കി മാറ്റുന്നുണ്ട്.</p> <p>(ii) 'DDUGJY' പദ്ധതിക്കായുള്ള കേന്ദ്ര സർക്കാരിന്റെ ഗ്രാൻ്റ് ലഭിക്കുന്നതുവരെ സ്വന്തം ഫണ്ട് ഉപയോഗിച്ച് പ്രസ്തുത പദ്ധതി</p>
---	--

നടപ്പിലാക്കാൻ തീരുമാനിച്ചതു നിമിത്തം പദ്ധതി സമയബന്ധിതമായി നടപ്പിലാക്കാൻ കഴിയുന്നതിലൂടെ ഗ്രാൻ ഭാഗം ലോണായി മാറ്റപ്പെടുന്നതിനുള്ള സാധ്യത ഒഴിവാക്കപ്പെടുന്നതാണ്.


- (iii) കേന്ദ്ര സർക്കാർ പ്രഖ്യാപിച്ച 'ഉദയ' പദ്ധതിയുടെ പ്രവർത്തന മികവ് വർദ്ധിപ്പിക്കുന്ന ഭാഗത്തിൽ പങ്കാളിയായതിലൂടെ AT&C - Loss-ഉം നഷ്ടവും കുറയ്ക്കാൻ കഴിയുന്നതുമാണ്.
- (iv) മിതമായനിരക്കിൽ ഗ്രന്ഥ-ദീർഘകാലാടിസ്ഥാനത്തിലുള്ള കരാറുകൾ വഴി വൈദ്യുതി ലഭ്യമാക്കുന്നതിനുള്ള നടപടികൾ സ്വീകരിക്കുകയും, പ്രവർത്തന മികവ് മെച്ചപ്പെടുത്തുകയും ചെയ്യുന്നതിലൂടെ ബോർഡിന്റെ ബാധ്യതകൾ കുറവു വരുത്തുവാൻ ശ്രമിക്കുന്നുണ്ട്.
- (v) ചെലവു നിയന്ത്രണത്തിന്റെ ഭാഗമായ ബഡ്ജറ്ററിക്കൺട്രോൾ കൂടുതൽകാര്യക്ഷമമായി നടപ്പിലാക്കി.

(ഇ) നിലവിൽ വൈദ്യുതി വകുപ്പിന് എത്ര കോടി രൂപ കുടിശ്ശികയിനത്തിൽ പിരിഞ്ഞു കിട്ടാനുണ്ടെന്ന് അറിയിക്കുമോ; ഇവയിൽ വിവിധ സർക്കാർ വകുപ്പുകൾ, വാട്ടർ അതോറിറ്റി, പൊതുമേഖലാ സ്ഥാപനങ്ങൾ, കേന്ദ്ര സർക്കാർ വകുപ്പുകൾ, തദ്ദേശ സ്വയംഭരണ സ്ഥാപനങ്ങൾ, സ്വകാര്യ സ്ഥാപനങ്ങൾ എന്നിവ നൽകുവാനുള്ള തുക തരംതിരിച്ച് വ്യക്തമാക്കുമോ?

(ഇ) കേരള സംസ്ഥാന വൈദ്യുതി ബോർഡിന് 30.09.2019 വരെ വൈദ്യുതി കുടിശ്ശികയിനത്തിൽ പലിശയില്ലാതെ 1544.04 കോടി രൂപ പിരിഞ്ഞു കിട്ടാനുണ്ട്.

30.09.2019 വരെയുള്ള കണക്കനുസരിച്ച് കുടിശ്ശിക തുകയുടെ വിവരം ചുവടെ ചേർക്കുന്നു. (പലിശകൂടാതെ)

		കോടി രൂപ
1	സംസ്ഥാന സർക്കാർ വകുപ്പുകൾ	90.91
2	വാട്ടർ അതോറിറ്റി	228.20
3	പൊതുമേഖലാ സ്ഥാപനങ്ങൾ	96.44
4	കേന്ദ്ര സർക്കാർ വകുപ്പുകൾ	4.74
5	തദ്ദേശ സ്വയംഭരണ സ്ഥാപനങ്ങൾ	5.46
6	സ്വകാര്യ സ്ഥാപനങ്ങൾ	1010.46


 സെക്ഷൻ ഓഫീസർ